

हिक तूं ई तूं

- कवि : गोवर्धनु 'भारती'

ब्राझारो ऐं सूंहारो तूं, भग्नतनि जे लाइ भलारो तूं,
भरमनि में भिटिकियल राहीअ जो रांवल! रखवारो तूं,
हिक तूं ई तूं, हिक तूं ई तूं।

1. पन बोड़ीं पाताल में, पहण बि तारी तूं मुअल जीआरी तूं,
नितु न्यारो तूं, नाम्यारो तूं, हिन जग जो जीअ जियारो तूं,
भरमनि में भिटिकियल राहीअ जो रांवल! रखवारो तूं,
हिक तूं ई तूं, हिक तूं ई तूं।
2. तूं ईश्वर अल्लाह तूं, रबु ऐं राम बि तूं, शंकर श्याम बि तूं,
चण्डु तारो तूं, उजियारो तूं, ऐं जिन्दलु जोतियुनि वारो तूं,
भरमनि में भिटिकियल राहीअ जो रांवल! रखवारो तूं,
हिक तूं ई तूं, हिक तूं ई तूं।
3. तूं काबो कैलाश तूं, मथुरा काशी तूं ऐं अविनाशी तूं,
अवतारो तूं पूज्यारो तूं मजिस्द, गुरुद्वारो तूं,
भरमनि में भिटिकियल राहीअ जो रांवल! रखवारो तूं,
हिक तूं ई तूं, हिक तूं ई तूं।

नवां लपज्ज :

नाम्यारो = नाले वारो, मशहूर। जियारो = जीयारीदडु। रखवारो = रख्या कंदडु।
उजियारो = नूरानी, रोशनु। अविनाशी = नासु न थियण वारो, अमर।

:: अभ्यास ::

सुवाल:1. हेठियनि सुवालनि जा जवाब डियो:-

- (i) हिकु तूं ई तूं में कवीअ कंहिंखे पुकारियो आहे?
- (ii) ईश्वर कहिड़ा कहिड़ा करिश्मा डेखारे थो?
- (iii) ईश्वर खे कहिड़नि कहिड़नि नालनि सां पुकारियो वियो आहे?

सुवाल:2. हेठियुनि सिटुनि जी माना लिखो:-

- (i) पन ब्रोड़ीं पाताल में, पहण बि तारी तूं मुअल जीआरी तूं,
नितु नियारो तूं, नाम्यारो तूं, हिन जगु जो जीअ जियारो तूं।
- (ii) तूं काबो कैलाश तूं, मथुरा काशी तूं ऐं अविनाशी तूं,
अवतारो तूं पूजारो तूं मजिस्द, गुरुद्वारो तूं ।

सुवाल:3. भिटिकयल इन्सान जी ईश्वर कीअं थो रख्या करे?

सुवाल:4. शाइर जुदा जुदा धर्मनि में एकता ते ज़ोरु कीअं डिनो आहे?

सुवाल:5. हिकु तूं ही तूं कविता जो सारु लिखो।

